

IL - BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Nru. 13

IS-SIBT, IL-15 TA' MEJJU, 1943.

Nru. 13

KELMTEJN MILL-EDITUR IĊ-ĊENSIMENT TAR-RABA'

FIL-HARIFA li għaddiet, id-Dipartiment tal-Biedja kien għamel ċensiment tal-bdiewa ta' Malta u Għawdex. Għall-ewwel il-bdiewa bdew jithassbu; minn qal li sejr in għoġlu l-qbiela u min fassal minnufih dak li gie f'moħħu! Ir-riżultat ta' dak iċ-ċensiment u ta' xi ieħor li sar wara, il-lum huwa magħruf sewwa minn kulhadd. Billi fi żmien il-gwerra, wieħed ma jistax jikseb li jrid u kemm irid, bis-saħħa ta' dak iċ-ċensiment wieħed ikun jista' jikseb is-sehem li bil-haqq ikun imissu; sew jekk ikun demel artifiċjali, kemm jekk żerriegħa jew pit-roġu għal-mutur tiegħu tar-raba'. Fi ftit kien, dak iċ-ċensiment sewa għal kull haġa li kienet tinhtieg lill-bdiewa, ukoll biex wieħed jikseb il-'leave' għal qrabatu li kienu suldati.

Iżda dak iċ-ċensiment kien biss il-bidu ta' xogħol ieħor li jinhtieg isir għal bosta hwejjeg li jkun hemm bżonn fil-biedja, mhux biss fi żmien il-gwerra, iżda iktarx wisq iżjed ta' hteġa wara l-gwerra. Meta l-problemi jistgħu wkoll ikunu diffiċli.

Għaldaqsekk, id-Dipartiment tal-Biedja qiegħed issa jagħmel "survey" tar-raba' kollu ta' dawn il-Gżejjer, jiġifieri jifttx li jkollu tagħrif shiħ tar-raba' kejl tiegħu, min hu s-sid, għand min hu mqabbal, u bosta rqaqat oħra li jinhtieġu. Dan it-tagħrif qiegħed jingabar mill-Uffiċjali Distrettwali tal-Biedja li jkollhom iduru għalqa għalqa u razzett razzett.

Aħna, għaldaqsekk, nittamaw illi l-bdiewa jgħinu biex dan it-tagħrif jingħata sewwa. Il-lum il-gurnata l-bdiewa m'għadhomx lura. Ma hemm l-ebda raġuni il-għala aħna m'għandniex ngħaddu 'l quddiem bħal pajjiżi oħra. La thallux min idahhlikom f'raskom haġna flieles. Dan it-tagħrif jinhtieg jingabar fi-interess tal-bdiewa u tal-biedja u xejn iżjed. Meta ta' rġiel li aħna għandna ngħinu lil min ikun inkarikat f'dan ix-xogħol, għaliex iżjed ma jitlesta malajr iżjed ikun ta' siwi għall-biedja.

Wahda mir-raġunijiet illi għalihom ikun wisq meħtieġ dan is-"survey", huma l-igijiet li għad jintgħamlu li jagħtu xi drittijiet lill-bdiewa fir-raba' li jkun imqabbal għandhom—dritt għall-benefikati u hwejjeg hekk. Kulhadd jaf li dawn il-igijiet u oħrajn bħallhom ilhom meħtieġa f'dawn il-gżejjer u issa wasal iż-żmien li jintgħamlu. Is-saqwi wkoll jinhtieg jizdied, u għal dawn l-affarijiet kollha u għal oħrajn bħallhom, dan is-"survey" li semmejna hu tabilfors meħtieġ.

Meta l-bdiewa huma mitluba li jagħtu l-għajnuna tagħhom kollha biex l-Uffiċjali Distrettwali tal-Biedja, jew nies oħra li jistgħu jiġu mqabbdin magħhom, jiksibu t-tagħrif li jkun jinhtieg mingħajr telf ta' żmien.

Hi drawwa hażina f'dawn il-Gżejjer li meta tintgħamel xi haġa għida kulhadd jibda jahseb dak li jidhirlu fuqha, u dak li jahseb jagħmlu fatt u jwasslu lil kull min jithaddet miegħu! Aħna nittamaw illi dawk il-bdiewa u nies oħra li f'idejhom jaasal dan il-folju jgħidu lill-bdiewa oħra dak li fassirna hawn fuq li hu s-sewwa mingħajr zieda u mingħajr nuqqas biex b'hekk naqgħu xi għajdud hażin li jista' jiġri u li jista' jħasseb lill-bdiewa mingħajr bżonn.

Aħna għandna wkoll il-permess tal-"Għaqda Nazzjonali tal-Bdiewa ta' Malta u Għawdex" biex ingħidu li l-"Għaqda" tara s-siwi ta' dan is-survey, u tirrikkmanda lill-imsej-

bin tagħha biex jilqgħuh tajjeb. Jekk hemm xi msejbin tal-"Għaqda" li jkollhom xi dubju f'xi haġa, il-Kunsill Generali tal-"Għaqda" jagħtihom it-tifsir li jkun jinhtieg, jekk jiktbu lis-Segretarju. Għalhekk għinu lill-inkarikati biex dan ix-xogħol jitlesta bla dewmien.

Fijew nissahhu flimkien u ma nħallu l-ebda haġa twaq-qaf il-progress li l-biedja hi miexxa fih.

IS-SWIEQ TAL-PRODOTTI TAL-BIEDJA

FIL-KELMTEJN mill-Editur li dohru fil-haġa ta' dan il-folju fl-Ewel ta' Mejju, tkellimna dwar ix-xirkiet ko-operattivi li fuqhom nerggħu nithaddtu fit-tul f'hargiet oħra 'l quddiem. F'dawk il-kelmtejn l-Editur qallna li jkun bil-bosta meħtieġ li aħna nifhmu s-siwi tal-għaqdiet ko-operattivi u li iż-żmien għad jiġi meta l-bdiewa jara wkoll il-hteġa ta' dawn ix-xirkiet.

Fi żmien il-paċi aħna nsibu illi l-ko-operazzjoni hi meħtieġa, iżda wara l-gwerra li aħna fha, bla dubju ta' xejn, sa nsibu illi l-ko-operazzjoni hi haġa li ma nistgħux inwarrbuba.

Sejr in ingibu hawn taht, artiklu li kien deher fil-"Melita Agricola" ta' Marzu 1933—għaxar snin ilu—miktub mis-Sur Karm Zammit Marmarà M.B.E., u li għadu tajjeb ukoll għaż-żmien tal-lum.

Is-Swieq tal-Prodotti

"Il-biedja ta' pajjiżna tinsab fi kriżi li qatt ma rat bħalha, iżda l-bdiewa jhossu iżjed dan il-għaks għaliex il-biedja tagħna baqgħet wisq lura u jinhtieġ sforzi kbar minn bosta bnadi biex inlahhquha spalla ma' spalla ma' dik ta' pajjiżi oħra. Il-progress li qiegħed isir fid-dinja, mill-banda l-oħra, qiegħed igāghalna wkoll nikkonkorru ma' bdiewa ta' pajjiżi oħra li huma bil-bosta aktar il quddiem minna fit-tagħlim tal-biedja. Jekk aħna ma nibdewx minn issa stess nimxu b'pass imghaġġel biex inlahhqu magħhom, mhux biss għad jehdunna s-swieq kollha ta' barra, iżda jispicċaw biex jirbhu wkoll is-swieq ta' pajjiżna bħalma gara f'industrija oħra.

L-ewwelnett, jinhtieg nifhmu l-bżonn li nibagħtu l-prodotti tar-raba' kondizzjonati tajjeb għas-suq. Aħna għandna nħabirku biex nimxu fuq kull sistema għid li jista' jhalli l-iżjed qligħ.

Il-bidwi tagħna għandu żewġ problemi x'jistudja dwar is-swieq: wieħed kif għandu jibgħat hwejjeg u frott għall-konsum f'pajjiżna, u l-ieħor kif għandu jibagħtu għall-pajjiżi oħra. Ta' l-aħħar huwa pont li jisthoqqlu wisq aktar min jagħti kas tiegħu billi, bħalma ga għodt, hawnhekk il-bidwi tagħna jkun qiegħed jikkompeti ma' bdiewa ta' pajjiżi oħra, ma' bosta għaqdiet kommercjali u oħrajn kooperativi li għandhom għaqal u kapital kbir ta' flus.

Nibdew biex nistaqsu: x'inhu l-bidwi? Il-bidwi ma hux haġ oħra hliet neguzjant. Neguzjant tajjeb igib għall-bejgħ dawk il-hwejjeg li joghġbu lill-klijenti tiegħu. Hekk u xejn inqas għandu jagħmel il-bidwi. Jekk irid ibigħ l-prodott tiegħu bi prezz tajjeb jinhtieg jikkultiva biss dawk il-prodotti li jridu x-xerrejja u mhux dawk li joghġbu lilu. Għandu jagħzel dawk il-prodotti l-iżjed imfittxja u dawk il-kwalitajiet li jgħibu l-iżjed qligħ. X'uhud igħidulek "dan qiegħed isir digħ", iżda meta wieħed jifi l-kwalità differenti ta' l-listess xorta ta' prodott, malajr jinduna illi l-bdiewa tagħna—u sa ċertu pont in-neguzjant ukoll—għad ma fehmux l-importanza tas-swieq.

L-ewwel pass mela hu li nagħzlu dawk it-tipi jew xorta (Jissokta fil-faċċata 3 kolonna 2)

'L HAWN U 'L HINN FIL-BIEDJA

Kuntratti ghat-Tadam

META wiehed ihares harsa lura lejn l-istaġun, kull min ikkultiva xi prodott ta' hxejjex għandu għalfejn jifrah jew għallinqas ma jgergixx. Tassew li kien hemm flex wiehed tqarraq u ma hax dak li kien jistenna—difatti, il-wieċ tal-patata ma tantx iffavorih it-temp u l-uhida ta' l-uċuh bikrija kienet iktarx skarsa. Il-patata mwahħra, madankollu, turi li minnha sa jkollna xi haġa aħjar. Imhabba l-irjieh kiesha li kellna f'nofs April xi wċuh, bħalma huma t-tuffieħ tadam bikri, damu iżjed ma laħqu, iżda l-bieċa l-kbira ta' l-għelieqi jidhru li għandhom prodott sabiħ. Is-sistema tal-kuntratti tal-bdiewa mad-Dipartiment tal-Biedja għat-tuffieħ tadam giet milqogħa wisq tajjeb u hemm numru sabiħ ta' kuntratti li qegħdin isiru mill-bdiewa. Dan ifisser li sa jkun hemm numru kbir ta' bdiewa—jiġifieri ta' bdiewa għaqlin—li sa jiżguraw minn qabel prezzijiet tajba għal bieċa l-kbira ta' l-uċuh tagħhom. Dawk li ma ndaħlux għal dawn l-appalti jkollhom iktarx jikkuntentaw ruħhom li jbigħu l-prodott tagħhom bi prezzijiet baxxi, kemm-il-darba jkun hemm tuffieħ tadam bix-xaba', kif, haġa żgħira li jista' jkun hemm f'Awissu. B'danakollu, dawk il-bdiewa li jkunu ikkuntrattaw mal-Gvern ikomplu jdaħħlu l-prezz shiħ għall-prodott tagħhom sa dik il-kwantità li huma jkunu ftiehm u li għandhom jikkultivaw b'kuntratt.

Kuntratti għall-Kaboċċi Mfelfla

Xi bdiewa li jilhqilhom fehmuha tajjeb kemm ifendilhom li jiftiehm mal-Gvern għall-appalt tal-prodotti tagħhom u għalhekk ikkuntrattaw li għandhom ukoll jikkultivaw uċuh ta' Kaboċċi Mfelfla (Savoy).

Sa titqassam kwantità speċjali ta' 50 ratal ta' Sulfat ta' l-Ammonja għal kull tomna raba' lil dawk il-bdiewa kollha li jikkuntrattaw għall-koltivazzjoni u appalt ta' Kaboċċi Mfelfla. Dan id-demel artifiċjali għandu jagħmel effett qawwi fuq il-prodott. Dawk il-bdiewa li jixtiequ jikkultivaw minn din il-Kaboċċi għandhom ikunu jafu illi fil-Qasam tal-Gvern tal-Għammieri hemm kwantitajiet kbar ta' xtieli għall-bejgħ.

Id-Dudu tal-Fariett tal-Kromb

Saru haġna sperimenti biex wiehed isib xi mezz li jeqred id-dudu tal-fariett abjad tal-kromb. Fil-waqt li bħal-issa ma hemm ebda mezz żgħir biex trazzan dan id-dud fuq pjanti tal-kromb li jkunu laħqu kibru, wiehed jista' jirnexxilu mhux ftit biex jehles mill-hsara li jista' jagħmel dan meta x-xtieli jkunu għadhom fil-hammiela. Bixx il-hmiemel għal bosta drabi bis-sulfat tan-nikotina mħallat bl-"Ağral", sustanza li bis-saħħa tagħha t-tahlita li tbixx biha tinfirx sewwa u tehel mal-weraq. Dan il-bexx huwa ta' għajjnuna kbira biex inaqqas il-qilla ta' dan il-mess ta' dud fuq ix-xtieli. Dawk il-bdiewa li jixtiequ jużaw dan il-bexx jistgħu jiksibu minnu, kif ukoll pariri kif tużah, minn għand l-Uffiċjal Distrettwali, jew minn għand il-Patologu tal-Pjanti fl-Uffiċju tal-Biedja, il-Hamrun.

Prezzijiet

Id-diskors fost il-bdiewa dejjem jaqa' fuq l-istess hwejjeg—mhux biss hawn Malta, iżda f'kull pajjiż tad-dinja—fuq it-temp u fuq il-prezzijiet, l-iktar f'pajjiż li l-oġġetti ta' l-ikel jiġuh, il-bieċa l-kbira, bil-baħar minn barra. Dak li ma jistgħux jifhem xi nies tar-raba' huwa l-għala l-Gvern ma jhallihomx jikkultivaw dawk l-uċuh li jixtiequ huma. Xi bdiewa jirraġunaw b'dan il-mod: "Kieku ma kenitx haġa ta' bil-fors li niżra' nofs ir-raba' tiegħi bi qmuh, jien kont inkun niża' nikkultiva iżjed haxix li jiġib iżjed prezz tajjeb u b'hekk naqsa iżjed." L-ewwelnett dan mhux minnu għalkollox, u t-tieni dana

disgrazzjatement ma jistax isir fi żmien il-gwerra. Issa, naraw x'jiġri jekk, flok ma jiżirghu nofs ir-raba' tagħhom bil-qmuh, eluf ta' bdiewa jikkultivaw il-haxix.—L-ewwel ma jiġri huwa illi l-haxix ma jkunx iġib dak il-prezz għoli li jippretendu xi bdiewa, il-għaliex jiġi żmien illi s-suq jiġfa bil-haxix ta' l-istaġun u l-prezzijiet tarahom imbagħad jinżlu u jibqgħu jinżlu sakemm wiċċ ta' tomna raba' ta' haxix ikun wisq inqas mill-prezz tal-qmuh. Dan, ma għandna x'ingħidu xejn, huwa naħa wahda ta' din il-kwistjoni.

Sakrificcji għall-Gwerra

Hemm imbagħad hwejjeg iżjed importanti minn dan li għidna. Fi żmien il-gwerra l-gid tan-nazzjon għandu jiġi qabel kull interess u qligħ persunali. Miljuni ta' nies, mad-dinja kollha, kellhom iħallu l-kumdità ta' djarhom u l-familji tagħhom, jitiqqu minn xogħlijiet u impiegi tajba u jagħliq n-negozju li minnhom kienu jaqilgħu l-flus, u jin-gaġġaw f'xi servizz tal-gwerra bi hlas ta' ftit xelini fil-gingħa. Iżda l-bdiewa huma ipprivileġġjati kullimkien. Lil dawn il-Gvern iħallihom id-dar biex jikkultivaw fiż-żgur u bil-kwiet tagħhom l-egħlieqi tagħhom u biex jagħmlu iżjed flus minn shabhom li huma inqas iffortunati u li kell-

"IL-BIDWI" Għall-Bdiewa!

Dawk il-bdiewa li jafu jaqraw, jew għandhom xi hadd fil-familja li jaf jaqra, u jixtiequ li jiksibu kopja ta' "IL-BIDWI" b'xejn meta jerga' jizjed il-għadd tal-haġa tiegħu għandhom jiktbu lil-Editur, "Il-Bidwi", Uffiċju tal-Biedja, il-Hamrun.

Dawk il-bdiewa li wara li jaqraw "IL-BIDWI" ma jerfghuhx, huma mitlubin inewluh lil-Bdiewa shabhom li minnu jistgħu jkunu jafu haġna hwejjeg meħtieġa għas-sengħa tagħhom u għall-gid tagħhom.

hom jingagġaw f'xi wahda mill-Forzi Armati—iżjed flus u fil-wisa' milli kienu jagħmlu fi żmien il-paċi. Il-kwistjoni jekk wiehed għandux iħallihom jikkultivaw iżjed minn haġa jew minn oħra hija, għalhekk, kwistjoni ekejkna haġna fejn dik ta' bniedem ieħor li kellu negozju kbir u kelli jhallih jew iwellih biex imur jingagġa fis-Servizzi tal-gwerra. L-istess ġara fin-negozju komuni ta' fabbriki, u kulhadd tarah jilqa' kolloxx bis-sabar, il-għaliex hemm bżonn li jiehu sehem u jiġġield sabiex il-gwerra tintrebaħ.

Dawk il-fabbrikanti li fi żmien il-paċi kienu jaħdmu oġġetti tal-lussu li jqumu l-flus—bħal arloġġi tad-deheb u x'naf jien—li huma kienu jbigħu bi prezzijiet għolja, issa kellhom imiddu għonqhom għal xogħol ieħor u jaħdmu oġġetti oħra li tant għandna bżonnhom, bħalma huma bċej-jeċ ta' ajruplani "Spitfires" biex bihom inkeċċu l-għadu minn fuq Malta jew bċejjeċ ta' bastimenti biex iwasslulna l-oġġetti ta' l-ikel. Dawn in-nies tarahom jilqgħu bil-ferħ dawn is-sakrificcji billi jafu li aktar ma nagħmlu sforzi kbar issa, jiswewlna kemm jistgħu jiswewlna dawn l-isforzi, il-gwerra aktar tintrebaħ malajr. Il-bdiewa f'Malta qegħdin, tista' tgħid, fl-istess posizzjoni tal-fabbrikanti fl-Ingilterra, fil-Kanada, fl-Istati Uniti ta' l-Amerika jew fl-Awstralja. Il-bċejjeċ ta' l-ajruplani "Spitfires" jistgħu jix-xebhu mal-qmuh—l-arloġġi tad-deheb jistgħu jix-xebhu mal-haxix bi prezzijiet għolja. Ahna għandna bżonn ta' qmuh il-għaliex ahna f'nofs ta' gwerra li għandha tintrebaħ il-għaliex jekk ma tintrebaħx, ma jkollniex iżjed arloġġi tad-deheb għal Malta jew għall-Imperu Ingliż.

Fi żmien il-gwerra wiehed ikollu jsufri bosta sakrificcji, u hadd ma għandu jhares lejn id-dwejjag li jkollna min-ghajr ma jiftakar li ahna ninsabu fi gwerra u li għalhekk jaqbel li ahna fha nagħmlu sehemna biex noħorġu bl-unur. Niftakru tajjeb li dak li jsir fi gwerra jibqa' msemmi fl-Istorja. Nisimghu, immela, minn min iridilna l-gid u mhux minn x'uhud li jaħsbu biss fihom infusom u li x-xewqa tagħhom hi, forsi, dik li jaqilgħu l-inkwiet bejniatna! Naħdmu u nirsistu għar-rebħa u noqogħdu attenti li ma ntebbgħux l-isem sabiħ li għamilna għal xi bluħa ta' rasna.

WIRJA TA' "FILMS" LILL-BDIEWA HAZ-ZABBAR

NHAR il-Hadd li għadda saret it-tielet wirja ta' 'films' organizzata mill-U.ċċju ta' l-Infommazzjonijiet u mill-Għaqda Nazzjonali tal-Bdiewa, fit-Teatru Buckingham, Haż-Zabbar. Għalkemm il-post jasa' mas-600 ruħ kien hemm mat-800 bidwi minn Haż-Zabbar u minn daww l-inhawli li għew wara stedina li saritilhom mill-Għaqda Nazzjonali tal-Bdiewa.

Qabel il-wirja tal-"films" tkellem is-Sur George Zarb, Direttur tal-Propaganda fl-Uffiċċju ta' l-Infommazzjonijiet, u talab lill-bdiewa biex jaħdmu iżjed u jkattru iżjed il-produzzjoni ta' l-ikel sakemm iż-żmenijiet jittjiebu iżjed u fl-aħħar ikollna r-Rebħa l-Kbira fuq l-għadu. Huwa tkellem ukoll fuq il-progress tal-gwerra u qalilhom illi kieku ma kienx ix-xogħol għalenija li għamilna, l-iżjed fiż-żmenijiet mudlama tal-gwerra, ma konniex naslu biex intejbu l-qagħda tagħna kif inhi l-lum, u ma konniex nistgħu niksbu r-rebħiet li s'issa rbaħna. Huwa qabilhom illi fir-rebħa tat-Tmien Armata illi għamlet minn El Alamein sat-Tuneżija kollha, il-Gwira tagħna hadet sehem, u kull Marti għandu l-għieħ illi jgħożż din ir-rebħa għas-sehem li aħna l-Maltin hadna. Huwa tkellem ukoll fuq il-"films" li kienu sa jaraw u foot kollox il-Gabra l-Kbira tal-Qmuh li hu "film" tal-biedja u magħmul apposta biex ihejji lill-bdiewa ta' Malta jaħdmu kemm jifilhu u ma jhallux raba' żdingat.

L-Onor. Kurunell Strickland tkellem wara s-Sur Zarb u qal lill-bdiewa illi l-Gvern dis-sena, bhas-sena l-oħra, bi-hsiebu jiebu taħt idejha il-qmuh u li hija haġa xierqa li jagħmel hekk fiż-żmenijiet tal-gwerra bħal dawn li qegħdin ngħixu fihom. Malli deher il-Kurunell Strickland, li did-darba kien liebes pajżan, gie milqugħ b'ċapeip kbir. Warajh tkellem is-Sur Karm Zammit Marmara, M.B.E., li huwa s-Segretarju Ġenerali tal-Għaqda Nazzjonali tal-Bdiewa. Huwa fisser fuq il-prezzijiet u s-swieg ta' Malta u talab lill-bdiewa li jagħmlu attenzjoni kbira fl-ippakkjar u fil-mili tal-prodotti tagħhom, u ssokta jfisser fit-tul il-ħtieġa tal-għaqdiet f'Malta, l-iktar tal-bdiewa.

Warajh tkellem is-Sur Karm Attard, bidwi minn Haż-Zebbug. Din hija l-ewwel darba li bidwi, f'dawn il-wirjiet, tala' fuq il-palk ikellem lill-bdiewa oħra bħalu. Karmu Attard, li huwa magħruf sewwa mill-bdiewa, qalilhom li "għalkemm qegħdin tarawni bil-glekk jiena bidwi bħalkom, u rrid inkellimkom fuq il-ħtieġa li aħna l-bdiewa għandna nkunu magħqudin haġa waħda, mhux biss issa, fiż-żmien il-gwerra, biex inkabbru l-ikel għall-hajja tan-nies ta' dawn il-Gżejjer, imma wkoll wara l-gwerra biex ikollna għal dak iż-żmien mixtieq li għad jiġi, li ngħixu koll kif inhu xieraq". Huwa ssokta jghid: "Jiena għall-ewwel kont kuntrarju għal kull haġa, imma l-lum inhoss, ta' bidwi li jien, illi kieku ma kenitx il-Għaqda Nazzjonali tal-Bdiewa f'dawn iż-żmenijiet ta' tbatija u ta' kriżi kieku ma konniex nimxu hekk il quddiem bħal ma mxejna."

Il-wirja ta' "films" illi kien fiha "Il-Gabra l-Kbira tal-Qmuh", l-"Eqqel Battalja ta' Convoy għal Malta", "It-Tbattil ta' Stalingrad", "Daqqa ta' Għajn mit-Tbattil ta' Dunkirk fl-1940, sal-Mareth Line", kif ukoll il-"Malta G.C.", kollha miferrin bil-Marti, kienu milqugħin wisq tajjeb mill-bdiewa. Illi dawn in-nies tgħaxxu b'dak li semgħu u li raw kont tista' taqrah f'wiċċhom huma u herġin mit-Teatru Buckingham. Huma kienu kollha daħkana, u ċ-ċapeip ta' l-idejn donnu li ma riedx jaqta' malli spiċċa l-Innu tar-Re.

Post il-kotra ta' nies li kien hemm, deheru wkoll is-Sur V. Dillon, R.P.O. tal-Kottonera, is-Sur G. Axaq, P.O. Zabbar, u s-Sur Said, Uffiċjal Distrettwali tal-Biedja ta' Haż-Zabbar.

IS-SWIEQ TAL-PRODOTTI TAL-BIEDJA

(Jissokta mill-faċċata 1)

ta' prodotti li jinħtieġu għal dak is-suq li fih bi-hsiebna nbighuhom, u li ma nħalltux kwalità ma' oħra, razza ma' oħra, jew daga ma' iehor. Dan hu s-segriet tas-suċċess fis-swieg ta' barra, u meta aħna nifhemu dan il-pont inkunu mxejna pass il quddiem li hi haġa wisq importanti. Dan hu l-bidu li fuqu għandna nimxu għall-prodotti kollha tar-raba'. B'rihet il-għażla u t-tqassim tad-daqsijiet differenti u tal-kwalità tal-prodotti, l-esportazzjoni tagħhom issir aktar faċli u x-xerrej ikun jaf x'inhu jixtri.

Barra mill-vantaġġi kbir li dan iġib fin-negozju u, direttament lin-neguzjanti, il-għażla tal-prodotti u t-taqsim tagħhom f'daqsijiet differenti, iġhinu wkoll billi b'hekk il-bidwi jiġi mħallas bi prezzijiet tajba għall-prodotti tajba, iquantu l-produzzjoni u jgħiegħu lill-bidwi jiehu iżjed interess biex jikkultiva l-aħjar prodotti. In-neguzjanti jistgħu iġhinu hafna b'hekk, iżda l-ewwel għażla u tqassim isiru fir-raba' fejn tahlit m'għandu jsir qatt. Il-bdiewa għadhom ma jafux x'jiġifieri tqassim ta' prodotti fi klassijiet, iżda malajr jindunaw kemm gid tisser għalihom din il-haġa meta jibdwu jagħmluha bil-qliġ li jkun jirrendilhom wisq iktar. Niehdu bħala eżempju kaxxa laring. Jekk wiehed irid jixtri laring tad-demm tal-"prima kwalità", dan jista'

X'GHANDI NAGħMEFI BIEK IKOLLI 25 RATAL LAHAM BARRANI FIS-SENA?

Għandi niftakar illi l-fniek jistgħu jinżammu fl-ikien bitha jew għien u ż-żamegħ minn fenka waħda jistgħu jagħtuni millinqas 25 ratal ta' laham sustanzjuż u bnin fis-sena, barra mis-soltu laham tar-razzjon. Jien nista' nkun naf ukoll minn għand il-Konsultur tat-Torbiġja tal-Fniek, il-Qasam tal-Għammieri, il-Marsa, dwar l-aħjar mezz biex inrabbu l-fniek kif ukoll dwar il-Proġett tal-Gvern għall-Fniek tar-Razza.

jixtri kaxxa u jaf żgur li jsib fiha x-xorta u d-dags li jrid. Jekk irid kaxxa ta' prezz irhas, jista' jixtri dik tas-"sekonda kwalità", iżda jaf dejjem li fiha għandu id-kwalità li jrid, u li l-frott kollu hu tat-tien dags, u ta' razza waħda. B'hekk ikun qiegħed iħallas prezz skond il-kwalità li jrid jixtri. Dan l-eżempju jibqa' tajjeb għal kull kwalità ta' prodotti, bħal patata, tadam, eċċ. Il-bidwi u n-neguzjant jafu tajjeb li meta l-prodott hu mħallat, ix-xerrej qatt ma jhares lejn it-tajjeb li jkun hemm fl-partita, iżda biss lejn it-tahlit, l-irqiq u l-mimsus mill-mard li jkun hemm, u għalhekk joffri prezz baxx.

Pont iehor ta' importanza hu dak li, f'ċerti prodotti dak li hu tal-"prima kwalità" f'pajjiż, jista' jkun ikkalkulat b'tas-"sekonda kwalità" f'pajjiż iehor. Bħala eżempju ta' ta' dan—biex aħjar jifhem il-bidwi—nistgħu nsemmu l-kas tal-patata. F'pajjiżna aħna nħarsu lejn id-dags kbir tal-patata—nitolbu patata għall-forn, u iktar ma tkun kbira iktar napprezzawha. Mhux hekk f'pajjiżi oħra fejn jitolbu patata lixxa u ta' dags mezzan. Fl-Olanda jridu patata ċatta ta' qatgħa safra; fl-Ingilterra jridu patata romblija ta' qatgħa bajda. Dak li hu tajjeb għal pajjiż, jista' ma jkunx tajjeb għal pajjiż iehor. Għaldaqstant fil-kultivazzjoni u mili ta' prodotti jeħtieġ inkunu nafu għal-hekk pajjiż qegħdin nikkultivaw u nimlew. Ikun liema jkun is-suq, haġa tajba hemm tajjeb, u din hi li t-tqassim tad-daqsijiet hu apprezzat f' kwalunkwe suq, saħansitra hawn Malta.

Biex naqta' dan is-suġġett fil-qasir, jiena nista' ngħid dan: f'pajjiżi oħra l-aqwa neguzjanti u l-aqwa rjus tal-biedja qegħdin jaħdmu mingħajr mistrieħ biex javanzaw il-biedja u jsibu swieg godda. Il-bidwi ta' pajjiżna ma jistax iħalli dan il-progress isir mingħajr ma jiehu sehem fih. Ma jservi xejn li jpoġġi fuq il-hajt tal-għalga bilqiegħda jew fir-razzett u jghid: "dak li kien tajjeb għan-nannu tajjeb għalija". Fid-dinja l-lum il-fabbriki kbar kellihom iwarbru l-makni antiki li kellihom u jaħdmu b'makni godda u b'metodi godda. Fil-biedja l-lum jeħtieġ ukoll li nikkunsidraw u nifhemu b'moħħna miftuħ il-metodi godda li jinħtieġu għall-kultivazzjoni u l-bejgħ tal-prodotti. Il-bidwi li jaħdem ir-raba' bħal ma kienu jaħdmu l-antiki, ma hemmx post iżjed għalih fid-dinja tal-lum.

A V V I Z I

XTIELI TAL-HAXIX GHALL-BEJGH. — Fil-Qasam tal-Ghammieri, bhalissa hemm għall-bejgh xtieli tal-Pastard tal-Harifa. Kaboċċi Mfelfla (Savoy), u Tuffieħ tadam bil-prezz ta' xefin il-mija. Hemm ukoll xtieli tal-Gdur bid-9d. il-mija u Hass bis-6d. il-mija.

ĠWIEŻ GHALL-BHEJJEN TAX-XOGHOL. — Iż-żmien tat-tqassim tar-razzjon tal-ġwież għall-bhejjen tar-razza taż-żwieimel u baqar tax-xoghol jibda mill-15 ta' dan ix-xahar u jagħlaq fil-15 ta' Lulju. Ir-razzjon tal-ġwież jitqassam hekk:— **Rtal ta' Xghir:** Żiemel, 185; Baġhal, 175; Mezzu Kavallu, 145; Pony, 80; Hmar, 55; Baqra tax-xoghol 150.

GHOTI TA' FLUS LURA DWAR IŻ-ŻERRIEGHA TAL-PATATA. — Wara l-15 ta' dan ix-xahar ma tkun ikkalkulata ebda talba għall-ghoti ta' flus lura li jkun thall-su għaž-żerriegħa tal-patata ma' tul dan l-istaġun ta' tqassim tal-patata.

TORBIJA TA' FNIK. — In-numru ta' fenkiet li tghammru bla filas fil-Postijiet tal-Fniek tar-Razza f'Malta u Ghawdex ma' tul l-aħħar t'let xhur, huwa dan: Jannar, 1701; Frar, 1769; Marzu, 1809; b'kollox tghammru 5,279, li meta tikalkula li l'kull boton, ikun hemm, minn ras għal ras, 6 żramoġ, dawn jagħtu b'kollox in-numru ta' 26.774 żarmuġ.

Kull min għandu fenkiet imcappsin bil-marda tal-infjammazzjoni fin-natura tagħhom, issa jista' jgħbhom fil-Qasam tal-Ghammieri fejn dawn jiġu ikkurati b'xejn. Generalment il-fenkiet ifoqu minn din il-marda għal kollox f'4 jew 7 ijiem.

BEJGH TA' ŻRIERAGH U XTIELI. — Żrieragh f'pak-ketti ta' ċertu numru ta' haxix li jinsab fil-Gżira jinxtraw minn dawn il-postijiet, li huma: Il-Qasam tal-Gvern, l-Ghammieri; il-Hanut taż-Żrieragh u Xtieli, 695, Trieg ir-Rjali, il-Hamrun; il-Posta tal-Gvern, is-Suq tal-Belt; is-Suprastant tal-Għalqa (mqassma f'Gonot), Treġa Sant'Injazju, San Giljan; l-Uffiċċju tal-Gonna Pubbliċi, Sant'Anton; il-Postijiet tal-Fniek tar-Razza, in-Naxxar, San Pawl il-Baħar, u r-Rabat u l-Gonna Luqa Briffa, iż-Żejtun; l-Uffiċċju tal-Biedja, ir-Rabat, Ghawdex; l-Uffiċċjali Distrettwali tal-Biedja, is-Sur Louis Darmanin, 132, Trieg Braret, B'kara; u s-Sur E. Bajada, Trieg il-Kostituzzjoni, il-Mosta.

Xtieli u demel artiċċjali jistgħu jittieħdu mill-Qasam tal-Gvern, mill-Hanut taż-Żrieragh u Xtieli, il-Hamrun, mill-Posta tas-Suq tal-Belt u mill-Għalqa, imqassma f'Gonot, San Giljan. Ix-xteli ta' l-istaġun jistgħu jittieħdu dejjem bejn il-hin ta-8 a' fil-ghodu u l-5 a' fil-ghaxija mill-Qasam tal-Gvern. Jistgħu jingħataw ukoll minn postijiet oħra wara li wieħed jordnahom minn qabel.

SULFAT TA' L-AMMONJA GHALL-KABOĊĊI MFELFLA. — Id-Dipartiment tal-Biedja qiegħed iħajjar lill-bd'ewa biex jikkuntrattaw mal-Gvern għall-koltivazzjoni u appalti ta' Kaboċċi Mfelfla (Savoy). Lil daww l-bd'ewa li jagħmlu kuntratt mal-Gvern jingħata 50 ratal Sulfat ta' l-Ammonja għal kull tomla kaboċċi mfelfla li jikkuntrattaw għaliha. Il-prezz tas-Sulfat ta' l-Ammonja huwa 6d. ir-ratal.

HAXIX GHAL MIN GHANDU FNIK U ANNIMALI OĦRA. — Fil-Qasam tal-Ghammieri hemm għall-bejgh bi 3d il-wiżna kwantitajiet ta' skart ta' hxejjex tar-raba' u ta' hxej' ex oħra tajjeb għall-għalf tal-fniek u ta' annimali oħra. Min ikun irid jixtri jista' jmur dritt għand l-Inkari-kat ta' l-Ortikultura, l-Ghammieri, il-Marsa.

SERQ TA' LARING MINN ĠONNA PRIVATI. — Franġisku Vella, "Ta' Madralu", li joġġhod Nru. 67, Trieg ir-Rnella, il-Kalkara, dan l-aħħar wehel 18-il-xahar priġunerija b'lawuri forzati talli saraq il-laring minn ġnien il-Mosta. Inwissu li daww li għandhom il-ghada jisirqu illi qiegħed jittieħed l-akbar kalklu ta' serq ta' haxix u frott mill-egħliqi u min jingħad għandu għalhekk jistenna li jehel pjeni horox.

TILQIM TA' MAJJALI. — Minn nhar it-Tnejn, il-10 ta' dan ix-xahar, inbeda t-tilqim tal-majjali kontra l-marda ta' l-Iskorfini. Daww kollha li għandhom il-majjali jkollhom

avviż tal-gurnata u hin meta t-Tabib tal-Biċċerija se jiġi għandhom il-aqgmilhom il-majjali. Daww li jiġihom dan l-avviż huma mitlubin li jistennaw lit-Tabib tal-Biċċerija fil-gurnata u hin li jkun hemm imsemmi fl-avviż biex ma jkunx hemm telfien ta' żmien u x-xogħol jithaffef.

PITROLJU JEW PETROL GHAT-TISQIJA TA' L-AGRUMI. — Id-Dipartiment tal-Biedja hareġ avviż biex daww in-nies li għandhom is-sigar tal-laring jew cigar oħra tal-agrumi u jixtiequ jitolbu l-pitrolju jew il-petrol biex jippumpjaw l-ilma għat-tisqija ta' dawn is-sigar jagħmlu dikjarazzjoni fl-Uffiċċju tal-Biedja td-Distrett tagħhom sa nhar il-Hadd, is-16 ta' dan ix-xahar.

TQASSIM SPECJALI TA' HAXIX. — Sakemm johroġ avviż ieħor sa jkun hemm dan it-tqassim speċjali ta' haxix fil-granet u fil-postijiet imsemmin hawn taht, li huma:— **Il-Hamis:** Lija, Attard, Balzan, Msida, il-Gżira. **Il-Ġimgha:** Il-Belt, Furjana, Pietà, Sliema, San Giljan, Birkirkara. **Is-Sibt:** Hamrun. **Il-Hadd:** Rabat, Mosta, Naxxar, Għar-ghur. Daww il-bejjiegha tal-haxix li għandhom il-liċenza jbigħu f'dawn il-postijiet huma mitlubin li jmorru fl-Imħażen tal-Haxix tad-Distrett tagħhom fil-hin tas-soltu biex jiġbru l-haxix tagħhom.

TAHDITA BEJN PEPPI U TONI (IL-BUDEBBUS)

PEPPI—X'hemm Ton, kif aħna?

TONI—X'minnekk Pepp? Għaddej minn hdejn il-għalqa tiegħek u ndunajt li għadok rasek iobsa dwar dak il budebbus. Jiġifieri qlajt il-ful u l-budebbus hallejtu hemm biex iżerragh u jerga' jimlielek ir-raba' sona oħra.

PEPPI U x'jimla jimla, rasek! Jekk jien għandi raba' minnu jagħmel il-budebbus.

TONI — Il-budibbus jiġi miż-żerriegħa u pjanta waħda jekk tithalla fil-għalqa twassal ma' l-1,500 żerriegħa, jiġifieri li għal kull budibbus wieħed li thalli din is-sena tkun qiegħed tizra' dwar 1,500 sena oħra.

PEPPI—U hallini, Pepp, tergax tibdieli bil-hmerijiet ta' rasek—jien il-barba dejjem kien iġidli illi l-budibbus johroġ mill-fula.

TONI.—Ih... kont ser ingħidlek mnejn johroġ! Inti taħseb li johroġ mill-fula; iżda l-budebbus hu pjanta paras-sita u allura ma jistax igħix waħdu.....

PEPPI.—Tibdiex tkellimni bit-Taljan, għax tiksirli għonqi, Ton.....

TONI.—Jiena ma kellimtikx bit-Taljan... Parassita taffer li igħix minn fuq dahar haddieħor. Jiġifieri meta jinbet, jekk sa xi jiem ma jsibx il-pjanta tal-miżwet li minnha igħix, allura jmut.

PEPPI.—U kif isibha allura?

TONI.—Malli ż-żerriegħa tinbet titfa' taht il-wiċċ bhal gheruq iraq, u jekk dan jiltaqa' mal-gheruq tal-fula, jew tal-pizelli, dan jibda jersaq lejha, jitkebbek ma' gheruqha u jibda jarda' s-sustanzi li jinhtieglu minnha. Jekk inti thallih fil-bidu waħdu dan ma jistax igħix, ukoll jekk ikollu hamrija tajba hafna u mdemmla tajjeb, hu ma jistax jikseb minnha s-sustanzi li jinhtieglu u għalhekk imut. Jinhtieglu ta' bil-fors il-pjanta tal-miżwet.

PEPPI.—Imma allura x'nagħmel biex neqirdu?

TONI.—L-ewwelnett, aghqlighu mill-gheruq malli tinduna bih, u malli taqilghu aharqu, għax hu tant ruħu hoxxa li jekk taqilghu u titfghu fuq il-hajt tal-għalqa, dan jibqa' għal xi żmien jarda' minn nnifsu u jwassal iż-żerriegħa.

PEPPI.—Ma nafx, ma nafx... Inti dejjem trid tbellagħli xi waħda... Ix-xahar l-ieħor ukoll għedtli li l-Franċiżi hađu l-Marsa u mbagħad mort u nsib l-isbaħ prodotti hemmhekk...

TONI.—X'Marsa ta' ruħ ommok..... Gebel Mansour kont għedtlek jien.

PEPPI.—Insomma, ma nafx..... Jien nipprova naqla' dan l-imbieriek ta' budebbus u nara kif immur. Saħħa Ton.

TONI.—Saħħa Pepp, u aghmel l-għaqal taf!